



دفتر مقام معظم رهبری
www.leader.ir

Ali Məqamlı Rəhbər Aşura gecəsi təşkil olunan matəm mərasimində iştirak etdi - 3 /Nov/ 2014

Allah-Taalanın əziz tutduğu bir ailənin matəm və müsibət gecəsi olan Aşura gecəsində İmam Xomeyni (r.ə) adına hüseyniyədə İslam İnqilabının Ali Məqamlı Rəhbəri Həzrət Ayətullah Xameneinin, dövlət rəsmilərindən bir qrupunun və xalqın müxtəlif təbəqələrini təmsil edən minlərlə insanın iştirakı ilə şəhidlər ağası Həzrət Əba-Əbdilləh Hüseyne (ə) və onun sadıq səhabələrinə həsr olunmuş matəm mərasimi təşkil olundu.

Mərasim zamanı çıxış edən Höccətül-İslam vəl-muslimin Xatəmi Kərbəla çölünü şeytan ordusunun haqq ordusu ilə üz-üzə gəldiyi bir meydan adlandıraraq dedi: "Bu qarşıdurmada Həzrət Hüseynin (ə) səhabələri Allah-Taala ilə öz canları və malları bahasına sövdələşmə etdilər. Allah-Taala ilə sövdələşməyin əsas şərti isə həyatda hansı yolu tutduğunu dəqiq bilmək, bundan sonra isə haqq və həqiqət yolunda möhkəm, sabitqədəm olmaqdır".

"Doğru yol imamların (ə) rəhbərliyi və yanlış cəbhələrdə yer almaqdan çəkinməkdir" – deyən cənab Xatəmi əlavə etdi: "Aşura günü İmam Hüseyin (ə) səhabələrinin döyüş öncəsi oxuduğu rəcəzlərin ana xəttini imamların (ə) rəhbərliyi, bu yolda mətinlik və dönməzliyin vacibliyi təşkil edir".

Xubriqan Məclisinin üzvü olan cənab Xatəmi həmçinin bu il Aşuranın 13 aban İmperializmə Qarşı Mübarizə Günü ilə üst-üstə düşdüyünü də qeyd edərək dedi: "Aşura hərəkətinin mesajları zülm qarşısında müqavimət göstərmək, qürurlu olub təslim olmamaqdır. Aşura və Kərbəla ideologiyası ilə yaşayan İran xalqı bu mesajla bütün varlığı ilə bağlıdır".

Mərasim əsnasında Əhli-beyt (ə) məddahları cənab Nurani və cənab Həddadiyan da növhə və mərsiyələr oxudular.

Materialdan istifadə edərkən WWW.LEADER.IR saytına istinad zəruridir